



یا اللہ

الصدرة والاسلام عيسى بارئ من الله

یا رسول اللہ

فیض عالم

اہلسنت کا علمی، ادبی ترجمان

بہاولپور، پنجاب - پاکستان

ڈیزائنر برقی

مشرقاظم پاکستان فیض ملت علامہ الحاج

محمد فیض احمد اویسی رضوی

علیہ الرحمۃ

مدیر

مدیر اعلیٰ

صاحبزادہ محمد عطا الرسول اویسی

صاحبزادہ محمد فیاض احمد اویسی

www

مقام اشاعت دارالعلوم جامعہ اویسیہ رضویہ سیرانی مسجد بہاولپور پاکستان

☆ ماہنامہ فیض عالم میں حضرت فیض ملت حضور مفسر اعظم پاکستان نور اللہ مرقدہ کے ہزاروں غیر مطبوعہ علمی، تحقیقی مذہبی مسودہ جات قسط وار شائع ہو رہے ہیں آپ رسالہ کا مکمل مطالعہ ضرور فرمائیں۔

☆ علمی یا طباعتی اغلاط سے ادارہ کو ضرور آگاہ کریں۔

☆ ہر ماہ ۱۵ تاریخ تک رسالہ نہ ملنے کی صورت میں دوبارہ طلب کریں (لیکن ڈاک چوروں اور ڈاک خوروں کے محاسبہ کے بعد)

☆ جس پتہ پر آپ کے نام رسالہ آرہا ہے اگر اس میں کوئی تبدیلی مقصود ہو تو جلد آگاہ فرمائیں۔

☆ دینی، دنیاوی، اصلاحی، عقائد، شرعی، روحانی، سائنسی و دیگر اہم معلومات کے لئے حضور مفسر اعظم پاکستان نور اللہ مرقدہ کے رسائل کا مطالعہ فرمائیں اور اپنے حلقہ احباب کو بھی دعوت دیں خصوصاً اپنے بچوں کو مطالعہ کا عادی بنائیں مزید معلومات کے لیے ہماری ویب سائٹ بھی آپ اپنی اسکرین پر ملاحظہ کریں

☆ خط لکھتے وقت بامقصد بات لکھیں طوالت سے ہر صورت اجتناب کریں ورنہ جواب دینے میں خاصی دشواری ہوتی ہے جو ابی امور کے لیے لفافہ ارسال کرنا نہ بھولیں شرعی، فقہی، سوالات براہ راست دارالافتاء جامعہ اویسیہ کے نام بھیجا کریں۔ (مدیر)

صفر المظفر میں اولیاء کاملین کے اعراس کی تقاریب شرعی آداب سے منائیں خرافات، میلے، ٹھیلے، مخلوط اجتماعات (مرد و عورتوں) کے خلاف عملی جہاد کریں۔

محمد کی چوکھٹ پہ مرجاؤں گی ری

یہ کرنے کا ہے کام کر جاؤں گی ری محمد (ﷺ) کی چوکھٹ پہ مرجاؤں گی ری
 میں جاؤں گی بٹھا میں جاؤں گی طیبہ میں پیارے کے پیارے نگر جاؤں گی ری
 انہی کی ہوں جوگن انہی کی بروگن انہی کو نہ دیکھوں تو مرجاؤں گی ری
 مجھے چاہے ماریں مجھے چاہے پیشیں سہوں گی میں سب کچھ مگر جاؤں گی ری
 محمد کے در پر جو سر میں نے رکھا تو پھر کیا اٹھاؤں گی مرجاؤں گی ری
 سکھی سبز گنبد کو جب دیکھ لوں گی مسرت میں کیا کیا میں کر جاؤں گی ری
 کبھی ان پہ صدقے کبھی ان پہ قرباں میں کرنے کو جان و جگر جاؤں گی ری
 مدینے کی سودائی بن کر پھروں گی ادھر جاؤں گی ری ادھر جاؤں گی ری
 جلوں گی جو دن رات فرقت میں یوں ہی تو مشتاق بے موت مرجاؤں گی ری

صلی اللہ علیہ وآلہ وسلم

سید معین الدین بڑے لالہ جی مشتاق (گولڑہ شریف)

جو نام احمد رقم نہ ہوتا

کتابِ فطرت کے سرورق پر جو نام احمد رقم نہ ہوتا
 تو نقشِ ہستی ابھر نہ سکتا وجودِ لوح و قلم نہ ہوتا
 جہاں کی تخلیق ہی نہ ہوتی جو وہ امامِ امم نہ ہوتے
 زمیں نہ ہوتی فلک نہ ہوتا عرب نہ ہوتا عجم نہ ہوتا

(از ملک اللہ بخش کلیار مدینہ منورہ)

﴿ صفر المظفر کے اسلامی اور تاریخی واقعات ﴾

☆ بعض روایات کے مطابق اسی مہینے میں حضرت آدم علیہ السلام نے انتقال فرمایا اسی مہینے میں قابیل نے ہابیل کو منگل کے دن قتل کیا۔

☆ اسی مہینہ اللہ تعالیٰ نے قوم نوح علیہ السلام پر طوفان نازل کیا۔

☆ اسی مہینے میں نمرود مردود نے حضرت ابراہیم علیہ السلام کو آگ میں ڈالا، اسی مہینے میں حضرت سیدنا ابراہیم علیہ السلام نے وفات پائی۔

☆ اسی مہینہ میں حضرت داؤد علیہ السلام سے لغزش ہوئی جس کی وجہ سے وہ دوسو برس تک روتے رہے جس کی وجہ سے آپ کے رخساروں کا گوشت و پوست سب اڑ گیا۔

☆ اسی مہینے میں حضرت یحییٰ علیہ السلام ذبح ہوئے۔

☆ اسی مہینے میں فرعون کے ساحر (جو حضرت موسیٰ علیہ السلام پر ایمان لائے تھے) قتل کئے گئے۔

☆ اور اسی مہینے میں بنی اسرائیل کی گائے ذبح ہوئی۔

☆ اسی مہینے میں حضرت بی بی آسیہ بنت مزاحم کو جو فرعون کی بیوی تھیں (مومنہ تھیں) مصیبت پہنچی۔

☆ اور حضرات حسین کریمین رضی اللہ عنہما اسی مہینے میں بدھ کے دن بیمار ہوئے۔ ان کی بیماری سے رسول اللہ (صلی اللہ علیہ وسلم) کو بے حد غم ہوا۔

☆ اسی مہینے میں حضرت یعقوب علیہ السلام کے بیٹوں نے حضرت یوسف علیہ السلام کے ساتھ کج خلقی کی۔

☆ صفر ۱۵۹ھ نومبر ۷۷۵ء حکیم مقنع نے خدائی کا دعویٰ کر دیا۔ یہ مقنع خراسانی و ملحد و زندیق مرو کا باشندہ اور یک چشم گل تھا اس عیب کو چھپانے کے لئے سونے کا چہرہ منہ پر چڑھائے رہتا۔ اس لئے مقنع یعنی نقاب پوش کہلاتا تھا۔ لوگوں کو فریب و دھوکہ دینے کے لیے شعبدہ بازی سے مصنوعی آفتاب طلوع کر کے دکھاتا تھا۔

﴿فتنه خلق قرآن﴾

صفر ۲۱۲ھ مئی ۸۶ء فتنہ خلق قرآن، آمر وقت خلیفہ اور امام احمد بن حنبل رحمۃ اللہ علیہ کے درمیان قرآن مجید کے مسئلہ پر ایک بحث چل پڑی۔ خلیفہ کہتا تھا کہ قرآن مخلوق ہے جس طرح عام مخلوق ختم ہو جائے گی اسی طرح قرآن مجید بھی ختم ہو جائے گا جب کہ امام احمد بن حنبل رحمۃ اللہ علیہ فرماتے تھے کہ قرآن اللہ کا کلام ہے اور یہ کبھی ختم نہیں ہوگا مخلوق ختم ہو جائے گی مگر قرآن باقی رہے گا اس مسئلہ پر بحث و مناظرے ہوئے مگر امام اپنے موقف پر ڈٹے رہے اور خلیفہ کے آگے اپنا سر جھکانے سے انکار کر دیا۔

☆ صفر ۲۲ھ فروری ۸۳۵ء امام احمد بن حنبل رحمۃ اللہ علیہ کو کوڑے لگائے گئے انہوں نے راہ حق میں اپنے لہو کا نذرانہ پیش کیا، ظالم و جابر سلطان کے سامنے کلمہ حق ادا کرنے کی جو نظیر اس بطل جلیل نے پیش کی اس کی مثال ملنا مشکل ہے۔ آپ نے راہِ خدا میں وہ ظلم و ستم سہے کہ سن کر روح تڑپ اٹھے اور دل غم سے بوجھل ہو جائے۔ انہوں نے سیدنا فاروق اعظم ؓ کی سنت کو تازہ کیا کہ زخمی حالت میں بھی اللہ عز و جل کے حضور سر بسجود رہا اور فرمایا کہ میں نے وہی کیا ہے جس کا سبق مجھے سیدنا فاروق اعظم ؓ نے دیا۔

☆ صفر ۳۳۹ھ میں رومیوں نے سارے علاقوں کو ویران کر دیا یہ علاقے زیادہ تر سیف الدولہ والی ”صلب“ کی حکومت کی سرحد پر تھے اس وقت یہی ایک فرمانروا مسلمان حکمرانوں میں بہادر اور باہمت تھا اور تنہا وہی رومیوں کے مقابلہ میں سینہ سپر ہوا اور برسوں ان کا مقابلہ کرتا رہا مگر وہ رومیوں کی شورش کو پوری طرح نہ روک سکا جہاں تک ہو سکا ان کے ظلم و سفاکی کا انتقام بھی لیا۔

اگر آپ نے ابھی تک نئے سال کا چندہ نہیں بھیجا تو جلد ارسال کریں

السلام علیکم ورحمۃ اللہ آپ کا رسالہ ماہنامہ ”فیض عالم“ اپنی اشاعت کے ۲۶ سال پورے کرنے کو ہے آپ کے نام ایک عرصہ سے رسالہ ہر ماہ باقاعدگی سے حاضر ہوتا ہے اس کمر توڑ مہنگائی نے جہاں غریب و متوسط طبقہ کا جینا محال کر دیا ہے وہاں آپ کے اس رسالہ کی اشاعت کو بھی شدید مشکلات کا سامنا ہے۔ آپ سے درد مندانہ اپیل ہے کہ اپنے اس رسالہ کی اشاعت کو جاری رکھنے کے لیے اپنا چندہ و سابقہ بقایا جات پہلی فرصت میں ارسال فرمائیں۔ کیا رسالہ آپ تک پہنچتا ہے؟ جواب دینا آپ کے شان کے لائق ہے ضرور شفقت فرمائیں۔

والسلام محمد فیاض احمد اویسی مدیر ماہنامہ ”فیض عالم“ بہاولپور۔ 03006825931

اس ماہ کی اہم شخصیات حضرت داتا گنج بخش علی ہجویری

برصغیر پاک و ہند کو جن محبوبان خدا نے اپنے وجودِ مسعود سے مشرف کیا ان میں حضرت داتا گنج بخش علی ہجویری ؒ کا مرتبہ بلند و بالا ہے۔ بادشاہان اسلام نے اس سرزمین کو فتح کیا اور اولیاء نے لوگوں کے قلوب کو فتح کیا اور دائرہ اسلام میں داخل فرمایا اسلام کی ترویج و اشاعت میں حکومتوں کو اتنا دخل نہیں جتنا اولیاء کرام محبوبان خدا کی کرامات اور ان کی نگاہ فیض کا اثر ہے۔ سچ ہے کہ اسلام تیر و تلوار سے نہیں بلکہ غلامانِ مصطفیٰ کریم صلی اللہ علیہ وآلہ وسلم کی نگاہ کرم سے پھیلا ہے۔ حضرت داتا گنج بخش ؒ وہ عظیم صوفی بزرگ ہیں جنہوں نے گمراہی اور ہدایت سے بھٹکے ہوؤں کو سچے مذہب اسلام میں داخل فرمایا۔

نام و نسب: آپ کا نام سید علی اور کنیت ابوالحسن ہے والد گرامی کا نام عثمان ہے آپ کا سلسلہ نسب حضرت زید بن امام حسن بن علی المرتضیٰ شیر خدا کرم اللہ وجہہ الکریم سے جاملتا ہے ”جلاّب“ اور ”ہجویر“ افغانستان غزنی کے قریب دو مقام ہیں (جہاں آپ کی رہائش تھی) جس کی وجہ سے آپ کو جلاّب اور ہجویری کہا جاتا ہے بعد میں لاہور میں مستقل اقامت اختیار فرمائی تو لاہوری کہا جانے لگا ”گنج بخش“ اور ”داتا“ کے لقب سے آپ بہت زیادہ معروف ہیں۔

ولادت: حضرت داتا گنج بخش کا سن ولادت صحیح متعین نہیں ہو سکا ان کی اپنی تحریروں اس کا کوئی ذکر نہیں بعض مورخین نے ۴۰۰ھ لکھا ہے یہ حضرت محمود غزنوی کی فتوحات کا دور تھا شاہ محمود کا شہرہ شرق و غرب میں تھا ان کی افواج نے ہر جگہ فتح حاصل کر لی تھی اور زمانہ بھر کے علماء و مشائخ عظام حکماء غزنی میں جمع ہونا شروع ہو گئے۔ حضرت داتا گنج بخش قدس سرہ کے والد گرامی نہایت خدارسیدہ انسان تھے عالم باعمل صوفی باصفاء تھے وہ بھی غزنی آ گئے۔

تعلیم اور سیر و سیاحت: حضرت داتا صاحب نے ابتدائی تعلیم غزنی میں حاصل کی اور زمانہ کے مقتدر جید علماء و فضلاء سے علوم و فنون حاصل کئے ظاہری علوم سے فراغت کے بعد سیر و سیاحت کا شوق دامن گیر ہوا۔

وقت کے مشہور بلادِ اسلامیہ کا سفر کیا ترکستان، شام، ایران اور عراق کے اکثر شہروں کی سیر کرتے ہوئے خراسان، آذربائیجان وغیرہ میں آپ کے قیام کا ذکر ملتا ہے اس سیر و سیاحت کے سفر میں علماء کرام و صوفیاء عظام کی صحبتیں اختیار کیں اور ان سے علمی و روحانی فیض حاصل کیا۔

حضرت ابوالقاسم قشیری اور شیخ ابوالقاسم گرگانی جیسے یگانہ روزگار کی زیارت سے مشرف ہوئے اور ان سے اکتسابِ فیض بھی

کیا۔

سلسلہ طریقت ﴿﴾ آپ نے سلوک کی منزلیں اور طریقت کے مدارج حضرت شیخ ابوالفضل محمد بن الحسن سرحسی خطی رحمۃ اللہ علیہ سے طے کیں اور ان کے مرید ہوئے۔ ان کا سلسلہ طریقت منبع ولایت حضرت امیر المؤمنین سیدنا علی المرتضیٰ مشکل کشاء سے جاملتا ہے۔

لاہور آمد کا سبب ﴿﴾ جب سید علی ہجویری علوم ظاہری و باطنی طے کر چکے تو شیخ ابوالفضل نے آپ کو لاہور جانے کا حکم فرمایا کہ وہاں جا کر خلق خدا کی رہبری و رہنمائی کا فریضہ سرانجام دیں۔ مرشد کریم کی بارگاہ میں عرض گزار ہوئے کہ حضور وہاں تو میرے پیر بھائی حضرت شیخ حسین زنجانی پہلے موجود ہیں۔ شیخ کی نظر چونکہ لوح محفوظ پر تھی فرمایا ”تمہیں اس سے کیا مطلب تم جاؤ“ چنانچہ حضرت داتا صاحب مرشد کے حکم کی تعمیل میں لاہور کے لیے پیدل روانہ ہوئے دوران سفر کئی مصائب و آلام کا سامنا کیا۔ ان کی سیرت سے پتہ چلتا ہے کہ آپ نے غزنی سے لاہور کا طویل سفر تنہا طے فرمایا رات کے وقت لاہور پہنچے تو شہر کے دروازے بند تھے صبح دروازہ کھلا تو دیکھا ایک بہت بڑے جمع غفیر کے ساتھ جنازہ آرہا ہے دریافت کرنے پر معلوم ہوا کہ حضرت شیخ حسین زنجانی رحمۃ اللہ علیہ کا جنازہ ہے اب معلوم ہوا کہ مرشد کامل نے کیوں حکم دیا تھا۔ حضرت داتا گنج بخش شیخ زنجانی کے جنازہ و تدفین میں شریک ہوئے۔ فراغت کے بعد شہر میں داخل ہوئے چند ہی دن بعد خلق خدا کی تعلیم و تربیت کے لیے ایک مسجد و مدرسہ تعمیر فرما کر حلقہ درس کا آغاز فرمایا۔ داتا صاحب وعظ و تبلیغ فرماتے طالبان حق کو راہ ہدایت دیکھاتے غیر مسلموں کو دین حق اسلام کی برکتیں بتاتے آپ کی نگاہ کرم سے ہزاروں غیر مسلموں نے سچے مذہب اسلام کی آغوش میں پناہ لی۔ بے شمار لوگ آپ کے دست حق پرست پر بیعت کر کے عبادت و ریاضیت کی لذت سے آشنا ہوئے آپ مخلوق خدا کا مرجع بنے لاکھوں پریشان حال اور حاجت مند اپنی آرزوئیں لیکر آتے مرادیں پاتے آپ کا فیض جاری تھا جو آتا دامن مراد پر کر کے جاتا اسی فیض کی بدولت ”داتا گنج بخش“ کا لقب زبان زد عام و خاص ہوا۔ آپ کی تبلیغ صرف لاہور تک محدود نہ تھی بلکہ آپ نے اپنے مریدین کو شہر شہر قریہ قریہ تبلیغ دین کے لیے روانہ فرمایا پورے ہند میں آپ کے علمی و روحانی فیضان کا چرچا ہونے لگا عوام و خواص آپ کی خدمت میں حاضر ہوتے اور اپنے دامن مرادوں سے بھر کر جاتے۔ لاہور کا نائب حاکم ”راجو“ آپ کے دست مبارک پر مشرف باسلام ہوا آپ نے اس کا نام شیخ ہندی رکھا۔ لاہور میں چوبیس سال کے عرصہ میں حضرت داتا بخش نے لاکھوں بندگان خدا کو غلامی رسول صلی اللہ علیہ وآلہ وسلم میں شامل کیا۔

داتا کا فیض جاری ہے ﴿﴾ آپ کے وصال کے بعد بھی آپ فیض کا سلسلہ جاری ہے اور جاری رہیگا لاکھوں بندگان خدا آپ

کے مزار پر انوار سے مرادیں پار ہے ہیں ہر دور میں سلاطین زمانہ ان کی چوکھٹ پر جبین نیاز جھکانے کو اپنے لیے اعزاز تصور کرتے ہیں۔ سلطان ابراہیم غزنوی اور سلطان شمس الدین اتمش نے اپنے ہاتھوں سے قرآن پاک لکھ کر مزار شریف کے نذر کیا۔ (بزرگان دین مطبوعہ لاہور)

﴿ سلطان الہند خواجہ غریب نواز کی حاضری ﴾

حضور داتا گنج بخش ؒ کے مزار شریف پر اولیا کالمین سلف صالحین عقیدت و احترام سے حاضری دیتے رہے۔ سلطان الہند حضرت خواجہ غریب نواز معین الدین چشتی اجمیری ؒ نے ۸۵۰ھ میں آپ کے مزار پر چلہ فرمایا بے شمار روحانی فیوض و برکات حاصل کرنے کے بعد اپنی عقیدت کا اظہار ان لفظوں میں کیا

”گنج بخش فیض عالم مظہر نور خدا ناقصاں را پیر کامل کمالاں را رہنما“

چلہ گاہ خواجہ اجمیری ؒ حضور داتا صاحب کے قدموں میں زیارت گاہ خواص و عوام ہے۔

داتا دربار کا سب احترام کرتے رہے ﴿ صدیاں بیت گئیں دربار پر اپنے پرائے مسلم و غیر مسلم مزار شریف کا ادب و احترام کرتے رہے لاہور پر سکھوں نے قبضہ کیا تو راجہ رنجیت سنگھ نے بھی مزار کے ادب و احترام میں فرق نہ آنے دیا ایک وقت آیا کہ مزار کے ارد گرد کی تمام عمارات کو مسمار کر دیا گیا مگر مزار کے حصہ کو باقی رہنے دیا اس کے مسمار کرنے کی کسی کو جرأت نہ ہوئی بلکہ تاریخ میں آتا ہے کہ رنجیت سنگھ مزار شریف پر ہزاروں روپے نذرانہ بھجواتا اور قرآن پاک کے جتنے نسخے اس کے ہاتھ آتے وہ دربار شریف پر بھجواتا کہ آنے والے زائرین اس کی تلاوت کریں۔

خود کش حملہ ﴿ مگر افسوس سے کہنا پڑتا ہے کہ گذشتہ چند سال قبل کچھ بد بختوں نے مزار شریف پر خود کش حملہ کر کے اپنی دنیا و آخرت برباد کی۔ حملہ کرنے والوں نے خیال کیا کہ لوگ ڈر جائیں گے مزارات پر عقیدت مندوں کی کمی آجائے گی یہ ان کی خام خیالی ہے سچ ہے کہا

”اگر گیتی سراسر باد گیرد چراغ مقبلاں را ہرگز نہ میرد“

حضرت یحییٰ ابن سعید القطان رحمۃ تعالیٰ اللہ علیہ

☆ صفر ۱۹۸ھ اکتوبر ۸۱۳ء میں حضرت یحییٰ ابن سعید القطان رحمۃ اللہ علیہ کا وصال ہوا وہ حدیث شریف کے مشہور و معروف محدث گذرے ہیں علم و فضل کے میدان میں ان کا نام ثقہ راویوں میں لیا جاتا ہے۔

﴿ حضرت اسحاق ابن راہویہ ﴾

☆ صفر ۲۳۸ھ میں حضرت اسحاق ابن راہویہ کا وصال ہوا ان کی کنیت ابو یعقوب تھا خراسان کا مشہور شہر مروان کا وطن تھا۔ حدیث کی طلب کے لئے مختلف سفر کئے۔ ان کی ذات سے حدیث نبوی کی بڑی اشاعت اور سنت نبوی (صلی اللہ علیہ وآلہ وسلم) کا احیاء ہوا متعدد تصانیف لکھیں

﴿ امام احمد نسائی رحمۃ اللہ علیہ ﴾

نام و نسب ﴿ آپ کی کنیت ابو عبد الرحمن نام احمد بن شعیب بن علی بن بحر بن سنان بن دینا نسائی ہے ۲۱۵ھ میں خراسان کے مشہور شہر نسائی میں پیدا ہوئے اور ماوراء النہر کا علاقہ جو ہمیشہ سے علم و فن اور ارباب علم و کمال کا مرکز رہا ہے تاریخ اسلام کے نامور سینکڑوں فضلاء اس کی خاک سے اٹھے ہیں امام نسائی بھی اس خاک کے مایہ ناز فرزند تھے۔ آپ نے بہت سے شیوخ و اساتذہ سے استفادہ کیا۔ خراسان عراق، حجاز، شام، مصر وغیرہ میں علم حدیث حاصل کیا آپ کے تلامذہ کی تعداد سینکڑوں سے زیادہ ہے۔ دن رات کا اکثر حصہ عبادت میں گزارتے۔ متعدد حج کئے، علماء معاصرین نے آپ کے علم و فضل کے کمال کا اعتراف کیا ہے۔ امام صاحب کی شہرت و مقبولیت کی بناء پر حاسدین نے حسد سے کام لیا آپ مصر کو چھوڑ کر فلسطین کے ایک مقام ”رملہ“ آگئے تھے۔ صحاح ستہ کی مشہور کتاب سنن نسائی شریف کے آپ مصنف ہیں۔

انتقال ﴿ ۱۳ صفر ۳۰۳ھ میں آپ کا انتقال مکہ مکرمہ میں صفا و مروہ کے درمیان ہوا۔ بعض روایات میں مکہ مکرمہ جاتے ہوئے رملہ کے مقام پر اور پھر وہاں سے آپ کی نعش مکہ شریف پہنچائی گئی۔

﴿ حضرت سلطان صلاح الدین ایوبی رحمۃ اللہ علیہ ﴾

☆ صفر ۶۷۹ھ فروری ۱۱۹۳ء میں سلطان صلاح الدین ایوبی رحمۃ اللہ علیہ کا وصال ہوا۔ بعلبک شام کا ایک شہر ہے جہاں کے والی نجم الدین کے گھر صلاح الدین ایوبی پیدا ہوئے۔ ۷۱ برس کی عمر میں سلطان نور الدین زنگی رحمۃ اللہ علیہ کے دربار میں آئے ۵۴۹ھ میں دمشق فتح کرنے کے لئے فوج میں ایک سپاہی کی حیثیت سے شریک ہو کر تلوار کے جوہر دکھائے۔ ۵۶۰ھ میں یروشلم کے بادشاہ اموی (AMAUORY) سے ٹکرائے ”الملك الناصر“ کا خطاب ملا۔ مصر کے فرمانروا رہے، شام کی حکمرانی کی، یروشلم، بیت اللحم اور کوہ زیتون پر قابض رہے، صلاح الدین کا نام عیسائی اور مسلمانوں میں صلیبی جنگوں کے حوالے سے بہت مشہور ہے۔ بیت المقدس کو آزاد کرانے کے لیے پوری عیسائی دنیا کے خلاف کامیاب جنگیں لڑیں، تمام عمر جہاد میں ختم کردی، آج مظلوم مسلمان اسی صلاح الدین ایوبی کو یاد کرتے ہیں کہ کب ایسے جوان آئیں گے کہ ہم آزاد ہوں گے۔

﴿﴾ حضرت سیدنا مجدد الف ثانی ﴿﴾

☆ آپ کی ولادت باسعادت شہر سرہند میں ۱۴ اشوال المکرم ۱۷۹۹ھ مطابق ۱۵۶۴ء شب جمعہ حضرت شیخ عبدالاحد کے گھر میں ہوئی حضور مجدد الف ثانی رحمۃ اللہ علیہ ان کا نام شیخ احمد فاروقی ہے۔

تختہ علم ﴿﴾ ۷ سال کی عمر میں قرآن پاک حفظ کیا جبکہ ۷ سال کی عمر میں جملہ علوم اسلامیہ عربیہ معقولات و منقولات کی تعلیم سے فراغت پا کر اپنے والد گرامی کے ساتھ تدریس میں مشغول ہو گئے۔ سلسلہ نقشبندیہ میں حضرت خواجہ باقی باللہ رحمۃ اللہ علیہ کے مرید ہوئے۔

﴿﴾ گردن نہ جھکی جس کی جہانگیر کے آگے ﴿﴾

جہانگیر اکبر بادشاہ کا دور تھا اس کے وزیر نے آپ کے خلاف بادشاہ کو بھڑکایا۔ اکبر نے حاکم سرہند کو لکھا کہ وہ شیخ احمد کو لے کر حاضر ہوا صف نامی وزیر نے مجدد الف ثانی کو سجدہ تعظیسی کرنے کو کہا آپ نے انکار کیا اور فرمایا کہ یہ سرسوائے رب قدوس کے کسی اور کے آگے نہیں جھک سکتا۔ آپ کو قید کر کے قلعہ گوالیار بھیج دیا گیا جہاں باغیوں کو رکھا جاتا تھا آپ نے جیل میں رشد و ہدایت کا کام شروع کر دیا جس سے بے شمار گناہگار لوگ گناہوں سے تائب ہوئے۔

وصال شریف ﴿﴾ ۲۸ صفر ۱۰۳۴ھ مطابق ۱۰ دسمبر ۱۶۲۴ء بوقت اشراق آپ کا وصال ہوا۔ شب وصال آپ نے جاگ کر گزاری۔ نماز فجر کے بعد آپ کی روح قفس غصری سے پرواز کر گئی۔ آپ کے مکتوبات شریف اسلام کے علمی و دینی سرمایہ میں ایک بیش بہا اضافہ ہے جنہوں نے پورے عالم اسلام پر گہرا اثر ڈالا ہے۔

(سیدنا مجدد الف ثانی ﴿﴾ کے حوالہ سے تفصیلات ”جہان امام ربانی“ مرتب ماہر رضویات حضرت علامہ پروفیسر ڈاکٹر محمد مسعود احمد مظہری رحمۃ اللہ علیہ باب المدینہ (کراچی) میں ملاحظہ کریں)

﴿﴾ مولانا فضل حق خیر آبادی ﴿﴾

مولانا فضل حق خیر آبادی ۱۲۱۲ھ ۱۷۹۷ء کو خیر آباد میں پیدا ہوئے آپ کا سلسلہ نسب ۳۳ واسطوں سے امیر المؤمنین حضرت سیدنا فاروق اعظم ﴿﴾ تک جا پہنچتا ہے۔ ابتدائی تعلیم اپنے والد سے حاصل کی چار ماہ کچھ روز میں قرآن پاک حفظ کر لیا۔ ۱۳ برس کی عمر میں مروجہ علوم کی تعلیم سے فارغ ہو گئے۔ حضرت شاہ عبدالقادر محدث دہلوی رحمۃ اللہ علیہ سے حدیث کا درس لیا۔ شاہ عبدالعزیز محدث دہلوی رحمۃ اللہ علیہ سے بھی استفادہ کیا۔

ملازمت ﴿﴾ ۱۲۴۴ھ میں دہلی کے ریڈیڈنٹ کے دفتر میں ملازمت کی، رامپور میں محکمہ عدل و انصاف سے منسلک رہے۔ ۱۷۵۷ء کی جنگ آزادی میں حصہ لیا انگریز کے خلاف فتویٰ جہاد دیا اور اوراس کے خلاف زبردست تحریک چلانے کی

﴿حضرت غوث بہاؤالحق زکریا ملتانی رحمۃ اللہ علیہ﴾

ابتدائی حالات ﷺ آپ کے جد امجد حضرت کمال الدین علی شاہ رحمۃ اللہ علیہ مکہ معظمہ سے نقل مکانی کر کے خوارزم میں آ کر آباد ہو گئے کچھ عرصہ بعد ملتان میں رہائش اختیار فرمائی۔ یہیں پر حضرت وجیہ الدین رحمۃ اللہ علیہ کی ولادت ہوئی۔ حضرت حسام الدین تاتاریوں کے حملہ سے پریشان ہو کر ملتان کے مضافات میں آ کر قیام پذیر ہوئے تو حضرت وجیہ الدین رحمۃ اللہ علیہ کی شادی خانہ آبادی حضرت مولانا حسام الدین رحمۃ اللہ علیہ کی دختر نیک اختر سے ہوئی ان کے بطن سے حضرت شیخ بہاؤ الدین زکریا رحمۃ اللہ علیہ کی ولادت ۱۱۸۲ھ میں ہوئی ابھی آپ بمشکل بارہ سال ہی کے تھے کہ آپ کے والد ماجد دنیا سے رخصت ہو گئے شیخ نے علم و عرفان کا سلسلہ شروع کیا سات قرأتوں میں قرآن پاک حفظ کر کے خراسان کی طرف چلے گئے جہاں سات سال علوم ظاہری و باطنی کے حصول میں گزارے تعلیم کا سلسلہ جاری رکھنے کے لیے آپ بخارا پہنچے آپ کے اعلیٰ اخلاق اور عمدہ اوصاف باطنی و پاکیزہ عادات کی وجہ سے اہل بخارا آپ کو بہاؤ الدین فرشتہ کہا کرتے تھے۔ یہاں سے آپ نے حج کے ارادے سے مکہ مکرمہ اور مدینہ منورہ کا سفر کیا اور حضور نبی پاک صلی اللہ علیہ وآلہ وسلم کے روضہ اقدس کی حاضری دی یہاں شیخ کمال الدین یمنی رحمۃ اللہ علیہ مشہور محدث تھے جنہوں نے نصف صدی سے مسجد نبوی میں درس حدیث دیا اور روضہ رسول کریم صلی اللہ علیہ وآلہ وسلم کے مجاور رہے حضرت غوث بہاؤ الحق نے ان سے سند حدیث لی اور تزکیہ نفس کے لیے پانچ سال بارگاہ رسالت مآب صلی اللہ علیہ وآلہ وسلم میں مجاہدہ کیا۔ بعد ازاں بیت المقدس اور بغداد کا سفر فرمایا یہاں پر حضرت شیخ الشیوخ خواجہ شہاب الدین سہروردی رحمۃ اللہ علیہ کے دست حق پرست بیعت ہوئے اس کی تفصیلات بعض کتب تذکرہ میں بڑی صراحت کے ساتھ ملتی ہیں۔ فوائد الفوائد میں حضرت خواجہ نظام الدین اولیاء رحمۃ اللہ علیہ فرماتے ہیں کہ حضرت بہاؤ الدین زکریا ملتانی رحمۃ اللہ علیہ نے اپنے مرشد کی رفاقت میں ابھی سترہ دن ہی گزارے تھے کہ مرشد کریم کی طرف سے ساری روحانی نعمتیں اور عظمتیں عنایت مرحمت ہو گئیں، خرقہ خلافت کی سعادت نصیب ہوئی۔ آپ نے اپنے ہونہار مرید کو ملتان میں سلسلہ رشد و ہدایت جاری کرنے کا حکم فرمایا۔ ملتان آتے ہوئے کئی دن آپ

نے سرحد میں ایک پہاڑی پر قیام کیا اور گوشہ نشین ہو کر عبادت و ریاضیت میں مصروف رہے۔ چنانچہ اب بھی کوہ شیخ بودین بہاؤ الدین کہتے ہیں۔ وہاں سے ملتان تشریف لائے۔ آپ کی تبلیغ کی بدولت ملتان و مضافات سندھ بلوچستان کے ہزاروں غیر مسلم حلقہ بگوش اسلام ہوئے۔

معمولات ﴿﴾ ایک رکعت میں مکمل قرآن پاک ختم فرمایا کرتے آپ عبادت اور ریاضت کے مشاغل مصروف رہتے۔ قرآن پاک کی تلاوت کو بڑی اہمیت دیتے ایک دفعہ کا ذکر ہے کہ آپ خلفاء کی محفل میں جلوہ افروز تھے فرمایا کہ تم میں سے کوئی شخص ایسا ہے جو دو رکعت نماز کے دوران ایک رکعت میں کلام پاک مکمل کر لے۔ حاضرین چپ رہے پھر خود ہی نماز کیلئے کھڑے ہو گئے اور دو رکعت نماز کی نیت کر کے پہلی ہی رکعت میں پورا قرآن سنا دیا۔ حضرت شیخ ملتانی کو ظاہری نمود و نمائش اور دُنیوی اغراض و مقاصد سے سخت نفرت تھی آپ دولت کے معاملے میں ہمیشہ بے پرواہ اور بے نیاز رہے ایک روز خادم سے کہا کہ جاؤ صندوق سے پانچ ہزار دینار لے آؤ، خادم نے رقم کو ہر چند تلاش کیا مگر صندوق نہ مل سکا وہ مایوس ہو کر واپس آیا اور کہا رقم والا صندوق نایاب ہے آپ نے اس اطلاع پر الحمد للہ فرمایا تھوڑی دیر بعد خادم نے صندوق کے ملنے کی خبر سنائی تو آپ نے دوبارہ فرمایا الحمد للہ، حاضرین مجلس نے شیخ ملتانی رحمۃ اللہ علیہ سے استفسار کیا کہ دونوں صورتوں میں الحمد للہ کہنے کے کیا اسرار و رموز ہیں؟ آپ نے جواب میں فرمایا فقیروں کیلئے دُنیا کا موجود و عدم دونوں یکساں ہیں۔ ان کو کسی چیز کے آنے پر نہ خوشی و انساب محسوس ہوتی ہے اور نہ اُس کے کھوجانے پر حزن و ملال آتا ہے۔

﴿خدمت خلق کا بے مثال کارنامہ﴾

حضرت شیخ بہاؤ الدین زکریا ملتانی ایک بڑی خوبی یہ تھی کہ مخلوق خدا کی بہتری اور فلاح و بہبود کے لئے حاکمان وقت سے بھی تعاون فرماتے تھے ایک دفعہ ملتان کو سخت قسم کے قحط سے دوچار ہونا پڑا۔ والی ملتان کو اناج کی شدید قلت محسوس ہوئی چنانچہ شیخ نے وافر مقدار میں اناج اور دوسرا سامان روانہ کیا جب اناج والی ملتان کے پاس پہنچا اسے کھولا گیا تو اس میں چاندی کے سکے بھرے ہوئے سات کوزے برآمد ہوئے حاکم ملتان نے اس کی خبر آپ کو دی تو جواب دیا ہمیں اس بات کا علم ہے ہم نے اناج کے ساتھ انہیں بھی بخشایوں آپ نے مخلوق خدا کی خدمت کے لیے بے مثال کارنامہ سرانجام دیا۔

وصال کا حال ﴿﴾ آپ کے وصال باکمال کے متعلق مشہور ہے کہ آپ اپنے حجرہ عبادت میں ذکر واذکار اور اوراد و وظائف میں مصروف تھے حجرہ کے باہر نورانی چہرہ والے ایک بزرگ ظاہر ہوئے آپ کے صاحبزادہ حضرت شیخ صدر الدین کو ایک سر بمبر ایک لفافہ دیا انہوں نے وہ خط اپنے والد گرامی کی خدمت میں پہنچایا۔ اول تو وہ خط کے عنوان سے متحیر ہوئے۔ باہر نکلے تو بزرگ کو غائب پا کر اور زیادہ متعجب ہوئے۔ حضرت غوث بہاؤ الحق نے خط پڑھتے ہی اپنی جان جانِ آفریں کے

﴿حضرت خواجہ شاہ محمد سلیمان تونسوی رحمۃ اللہ علیہ﴾

وصال شریف ﴿ ۷ صفر ۱۲۶ھ کو طلوع فجر آپ کی روح قفسِ عنصری سے پرواز کر گئی۔ آپ کا عالیشان مزار تونسہ شریف ضلع ڈیرہ غازی خان میں ہے۔

﴿تاجدار گولڑہ حضرت سیدنا پیر مہر علی شاہ قدس سرہ﴾

پیر مہر علی شاہ گوٹروی ولی کامل، عالم باعمل عارف باللہ پنجابی، فارسی، کے ہر دلعزیز شاعر بھی تھے جن کے عارفانہ کلام کو پڑھ اور سن کر سرشاری طاری ہو جاتی ہے۔ قبلہ پیر سید مہر علی شاہ گوٹروی کی ذات والا صفات بڑی ممتاز اور نمایاں ہے۔ آپ کے

والد گرامی کا اسم مبارک سید نذر دین شاہ اور دادا کا جان کا اسم گرامی سید غلام شاہ تھا۔ آپ کا سلسلہ نسبت پچیس واسطوں سے غوث الاعظم السید میراں محی الدین ابی محمد عبدالقادر جیلانی رحمۃ اللہ علیہ شہنشاہ بغداد تک پہنچتا ہے۔ آپ کی والدہ ماجدہ حضرت معصومہ بنت سید بہادر شاہ ابن سید شیر شاہ کا سلسلہ نسب بھی پچیس واسطوں سے سید غوث الاعظم تک جا پہنچتا ہے۔ آپ کے پردادا پیر سید روشن دین اور ان کے چھوٹے بھائی پیر سید رسول شاہ کو خطہ پوٹھوہار کی ولایت باطنی پر مامور کیا گیا تھا لہذا وہ اپنے آبائی وطن ساڑھورہ ضلع انبالہ (بھارت) سے نقل مکانی کر کے گولڑہ میں آباد ہوئے جو اس دور میں غیر معروف علاقہ تھا یہاں سکھوں کا قلعہ تھا جس کے کھنڈرات اب تک موجود ہیں۔ ابتدائی دور میں سکھوں کی زیادتی اور مقامی لوگوں کے حسد اور بغض کا نشانہ بنے لیکن بہت جلد سکھوں کی حکومت ختم ہو گئی اور مقامی لوگ بھی آہستہ آہستہ اس خاندان کے قریب آتے گئے اور معتقد ہوتے گئے۔

تحصیل علم آپ نے بچپن ہی میں حصول تعلیم کیلئے بھرپور توجہ دی۔ اردو، فارسی کی تعلیم خانقاہ میں حاصل کی۔ قرآن پاک ناظرہ پڑھا مگر حافظہ اس قدر بلا کا تھا ناظرہ پڑھتے پڑھتے حفظ بھی ہو جاتا تھا۔ آپ نے مزید تعلیم موضع بھوئی اور بعد ازاں قصبہ انگہ ضلع سرگودھا میں مولانا سلطان محمود سے حاصل کی پھر تکمیل تعلیم کیلئے علی گڑھ تشریف لے گئے اور وہاں مولانا لطف اللہ کے حلقہ درس میں اڑھائی سال تک تحصیل علم میں مصروف رہے مولانا اپنے وقت کے استاد الکامل مانے جاتے تھے آپ نے قرآن مجید اور صحاح ستہ کی سندیں عطا فرمائیں پھر آپ سہارن پور میں شیخ الحدیث مولانا احمد علی کے درس میں شامل کتب الحدیث کی سند حاصل کی اور پھر وہاں سے واپس گولڑہ تشریف لائے۔

شادی آپ 25 سال کی عمر میں رشتہ ازدواج میں منسلک ہوئے (بیس سال) کی عمر میں گولڑہ شریف میں مدرسہ قائم کیا اور درس حدیث دیتے رہے آپ اپنے خاندان کے ایک بزرگ سید فضل دین شاہ صاحب کے مرید اور خلیفہ تھے پھر خواجہ شمس الدین سیالوی خدمت میں حاضر ہو کر بیعت سے مشرف ہوئے۔

حج کی سعادت آپ 1307ھ میں حج بیت اللہ کیلئے مکہ مکرمہ روانہ ہوئے وہاں نامی گرامی علماء سے ملاقاتیں ہوئی جو مدت مدیر سے وہاں پر مقیم تھے جن میں حاجی رحمت اللہ مہاجرکی، قاری عبداللہ کی، قاری احمد، قاری عبدالرحمن الہ آبادی، قاری عبدالرحمن جونپوری اور استاد العلما مولانا محمد غازی یہ سب علما اصلاً ہندوستان کے رہنے والے تھے لیکن 1857ء کی جنگ آزادی کے دوران عرب شریف ہجرت کر گئے تھے یہ تمام علماء آپ کے علم اور بصیرت کے معترف ہو گئے۔ مولانا محمد غازی، قاری عبداللہ اور ان کے فرزند قاری احمد، قاری عبدالرحمن جونپوری، قاری عبدالرحمن الہ آبادی نے اپنی باقی زندگی یہیں گولڑہ میں گزار دی حضرت پیر مہر علی شاہ طبعاً شاعر تھے اس لئے دلی جذبات شعر کے لباس میں وارد ہوتے تھے جسے

من ندانم باده ام یا باده رهنمانه ام
عاشق شوریده ام یا عاشق یا جافانه ام

اَج سَک مَتراں دِی وِدیہری اے کیوں دِڑی اداس گھنیری اے
لوں لوں وِچ شوق چنگیری اے اَج نیناں لائیاں کیوں جھڑیاں
مکھ چندر بدرِ شَعثانی اے متھے چمکے لاٹ نورانی اے
کالی زلف تے اکھ مستانی اے مخمور اکھیں ہیں مدھ بھریاں
لباں و سرخ اکھاں کے لعلِ یمن چٹے دند موتی دیاں ہن لڑیاں
سبحان اللہ ما اجملک ما احسنک ما اکملک

کہتے مہر علی کہتے تیری ثنا گستاخ اکھیں کہتے جا لڑیاں
بلاشبہ یہ اولیاء کاملین ملک و ملت اور قوم کیلئے نور کا مینارہ ہوتے ہیں جن کے علم و عرفان، زہد، تقویٰ اور عشق رسول کریم صلی
اللہ علیہ وآلہ وسلم کی نورانی ضیا پاشیوں نے جنگل کو منگل بنا دیا اس نور کی کرنوں نے دور دور تک اندھیروں کو اجالوں میں بدل
دیا۔ حضرت سیدنا پیر مہر علی شاہ ولی کامل تھے اور فصاحت و بلاغت کے دریا تھے۔ عشق مصطفیٰ اور سنت نبوی ہی ان کی زندگی کا
مقصد تھا ساری زندگی دین کی سر بلندی اور عام لوگوں کی رہنمائی کرتے کرتے گزاردی، آپ عربی، فارسی، اردو اور پنجابی
زبان کے قادر الکلام شاعر تھے آپ نے مثنوی میں فنا و بقا کی حقیقت اور وحدت الوجود کا مسلک بیان فرمایا، آپ کا سارا

﴿فتنہ قادیان کی سرکوبی﴾

﴿آخری دس سال اور وصال شریف﴾

آپ کے عمر کے آخری دس سال میں بہت ہی کم گفتگو فرماتے اور سفر کرنا ترک فرما دیا۔ ۱۳۵۰ھ ۱۹۳۱ء سے تو آپ عالم استغراق رہے۔ کھانا پینا ترک فرما دیا کبھی کبھی کوئی بات فرما لیتے آخری چھ سال تو عالم استغراق کا غلبہ رہا آخر ۲۹ صفر المظفر ۱۳۵۶ھ ۱۹۳۷ء کو آپ کا وصال ہوا گوڑہ شریف (اسلام آباد) میں آپ مزار مبارک مرجع خلائق ہے۔ جہاں آٹھوں پہر خلق کا ہجوم رہتا ہے قرآن خوانی اور درود شریف اور اوراد و وظائف کا سلسلہ جاری رہتا ہے۔

احباب سے اپیل ہے

ہماری حضرت والدہ ماجدہ محترمہ مرحومہ مغفورہ (وفات ۲ صفر المظفر ۱۴۲۰ھ) کے سالانہ ختم شریف صفر المظفر میں ہوتا ہے احباب سے گزارش ہے کہ ختم قرآن پاک، درود شریف، کلمات حسنت طیبات و طاہرات پڑھ کر آپ بھی ان کے لیے ایصال ثواب فرمائیں۔

(عرض گزار محمد عطاء الرسول اولیسی، محمد فیاض احمد اولیسی، محمد ریاض احمد اولیسی جامعہ اویسیہ رضویہ سیرانی مسجد بہاولپور)

مدینہ منورہ جانے والے کیا نیت کریں؟

فقیر احباب طریقت کی دعوت پر دئی آیا تو یہاں سے مدینہ منورہ کی حاضری قصد ہے ایک سوال آیا کہ مدینہ شریف کا سفر مسجد نبوی جانے کی نیت سے کیا جائے یا کہ حضور صلی اللہ علیہ وآلہ وسلم کے روضہ کی زیارت کی نیت سے، کیا صحیح ہے؟ اس کے بارے میں قرآن وحدیث میں ہمیں کیا ہدایات ملتی ہیں؟، ان دنوں یہ سوال اس لئے بھی اہمیت کا حامل ہے کہ عرب امارات سے جانے والے حجاج و معتمرین پہلے مدینہ شریف جا رہے ہیں لہذا تشفی بخش جواب مرحمت فرمائیں۔

جواب ﴿﴾ دراصل اس طرح کے سوالات نجدی وہابی تحریک کے بعد شروع ہوئے ورنہ یہ ایک مسلمہ حقیقت ہے حضور اکرم صلی اللہ علیہ وسلم کے دربار گہر بار میں حاضری سنت مؤکدہ قریب الواجب ہے اور تقرب الہی کا سب سے بڑا ذریعہ ہے۔ قرآن کریم وحدیث شریف میں اس کی بہت زیادہ تاکید فرمائی گئی ہے۔ چنانچہ اللہ تعالیٰ کا ارشاد ہے

”وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَّحِيمًا“ (پارہ ۵، سورۃ النساء، آیت 64)

اور اگر جب وہ اپنی جانوں پر ظلم کریں تو اے محبوب تمہارے حضور حاضر ہوں اور پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں۔

احادیث مبارکہ میں بھی دربار اقدس کی حاضری سے متعلق بہت تاکید فرمائی گئی ہے اور اس پر شفاعت کی بشارت دی گئی ہے جیسا کہ حدیث شریف ہے

”مَنْ زَارَ قَبْرِي وَجَبَتْ لَهُ شَفَاعَتِي“

جس نے میرے روضہ اقدس کی زیارت کی اس کے لئے میری شفاعت واجب ہوگئی۔

(سنن الدارقطنی کتاب الحج، باب المواقیف، حدیث نمبر ۲۶۵۸، الجزء الثانی، الصفحة ۵۳۱، دارالمعرفة بیروت)

☆ اور شعب الایمان للبیہقی میں یہ حدیث پاک بھی ہے۔

”من زارنی متعمدا کان فی جوارى یوم القیامة“

(الجامع لشعب الایمان، کتاب الخامس والعشرون من شعب الایمان وهو باب فی المناسک، باب

فضل الحج والعمرة، حدیث ۳۸۵۶، الجزء السادس، الصفحة ۴۸، مكتبة الرشد الرياض)

☆ معجم کبیر طبرانی میں حضور صلی اللہ علیہ وسلم کا ارشاد ہے۔

جس نے حج کیا اور میرے روضہ اقدس کی زیارت کی وہ اس شخص کی طرح ہے جس نے میری ظاہری زندگی میں میری زیارت کی۔

(المعجم الكبير للطبراني، مجاهد عن ابن عمر، حديث ١٣٣٩٤، الجزء الثاني عشر، الصفحة ٣٠٤، مكتبة ابن تيمية القاهرة)

☆ مسند امام احمد، مستدرک علی الصحیحین، مجمع الزوائد اور سبل الہدی والرشاد وغیرہ میں موجود ہے

”عَنْ دَاوُدَ بْنِ أَبِي صَالِحٍ قَالَ أَقْبَلَ مَرْوَانُ يَوْمًا فَوَجَدَ رَجُلًا وَاضِعًا وَجْهَهُ عَلَى الْقَبْرِ فَقَالَ أَتَدْرِي مَا تَصْنَعُ؟ فَأَقْبَلَ عَلَيْهِ فَإِذَا هُوَ أَبُو أَيُّوبَ فَقَالَ نَعَمْ جِئْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَلَمْ آتِ الْحَجَرَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا تَبْكُوا عَلَى الَّذِينَ إِذَا وَلِيَهُ أَهْلُهُ وَلَكِنْ ابْكُوا عَلَيْهِ إِذَا وَلِيَهُ غَيْرُ أَهْلِهِ .

ترجمہ: سیدنا داود بن ابوصالح رضی اللہ عنہ سے روایت ہے، آپ نے فرمایا کہ ایک دن مروان نے دیکھا کہ ایک صاحب حضور اکرم صلی اللہ علیہ والہ وسلم کے روضہ اطہر پر اپنا چہرہ رکھے ہوئے ہیں، مروان کہنے لگا تم کیا کر رہے ہو؟ جب آگے بڑھا تو دیکھا کہ وہ (میزبان رسول) حضرت ابویوب انصاری رضی اللہ تعالیٰ عنہ ہیں، آپ نے فرمایا ہاں! میں رسول اللہ صلی اللہ علیہ والہ وسلم کی خدمت میں حاضر ہوا ہوں، میں کسی پتھر کے پاس نہیں آیا ہوں۔ میں نے رسول اللہ صلی اللہ علیہ وسلم کو فرماتے ہوئے سنا کہ تم دین پر مت روؤ، جب اس کا اہل اس کا حکمران ہو البتہ اس وقت دین پر روؤ جب کوئی غیر اہل اس کا حکمران ہو۔

(مسند امام احمد بن حنبل، حديث ابى ايوب الانصارى رضى الله عنه، حديث ٢٢٢٢٨، الجزء التاسع، الصفحة ٥٤٦، دار الكتب العلمية بيروت)

رہا وہابیہ کا مدینہ منورہ میں زیارت روضہ سید المرسلین صلی اللہ علیہ وآلہ وسلم و دیگر محبوبان خدا کے مزارات کی زیارت کے جانے کو ناجائز کہنا جس پر وہ صحیح بخاری کی حدیث میں حضور صلی اللہ علیہ وآلہ وسلم کا ارشاد مبارک

”لَا تُشَدُّ الرِّحَالُ إِلَّا إِلَى ثَلَاثَةِ مَسَاجِدَ إِلَى الْمَسْجِدِ الْحَرَامِ وَإِلَى الْمَسْجِدِ الْأَقْصَى وَإِلَى مَسْجِدِي

ہَذَا

”سفر نہ کیا جائے، مگر تین مساجد کی طرف، مسجد حرام، مسجد اقصیٰ اور میری یہ مسجد“ پیش کرتے ہیں تو اس کا جواب محدثین کرام فقہاء امت نے بڑے واضح اور محقق انداز سے یوں دیا ہے کہ اس حدیث پاک کا یہ مفہوم نہیں کہ مذکورہ تین مساجد کے علاوہ کسی مقام کا سفر کرنا ناجائز ہے، بلکہ اس کا معنی و مفہوم یہ ہے کہ زیادہ ثواب کی نیت سے مذکورہ تین مساجد کے علاوہ کسی اور مسجد کے لئے سفر جائز نہیں کیونکہ ان مساجد کے علاوہ باقی مساجد کا ثواب سفر کی صورت میں برابر ہے اور مقامی مساجد کے درمیان فضیلت میں درجہ بندی پائی جاتی ہے۔

☆ چنانچہ مجمع الزوائد میں مسند احمد کے حوالہ سے حدیث پاک ہے

حَدَّثَنِي شَهْرٌ، قَالَ سَمِعْتُ أَبَا سَعِيدٍ الْخُدْرِيَّ، وَذَكَرْتُ عَنْهُ صَلَاةً فِي الطُّورِ، فَقَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا يَنْبَغِي لِلْمَصْلِيِّ أَنْ تُشَدَّ رِحَالُهُ إِلَى مَسْجِدٍ يُتَغَى فِيهِ الصَّلَاةُ غَيْرَ الْمَسْجِدِ الْحَرَامِ، وَالْمَسْجِدِ الْأَقْصَى، وَمَسْجِدِي هَذَا

(مجمع الزوائد ومنبع الفوائد، كتاب الحج، باب قوله لا تشد الرحال الا الى ثلاثة مساجد، حديث ۵۸۵۰، الجزء الثالث، الصفحة ۵۰۱، دار الكتب العلمية بيروت)

حضرت شہر بن حوشب رضی اللہ عنہ سے روایت ہے کہ میں نے حضرت ابوسعید خدری رضی اللہ عنہ سے سنا جب کہ آپ کے پاس کوہ طور پر نماز پڑھنے کا ذکر کیا گیا، آپ نے فرمایا حضرت رسول اللہ صلی اللہ علیہ والہ وسلم نے ارشاد فرمایا مسجد حرام، مسجد اقصیٰ اور میری اس مسجد کے علاوہ کسی مسجد کی طرف نماز پڑھنے کے ارادہ سے سفر نہ کیا جائے۔

شارح صحیح بخاری، صاحب فتح الباری حافظ ابن حجر عسقلانی رحمۃ اللہ علیہ نے حدیث پاک کا زیارت مقدسہ کے ارادہ سے سفر کرنا جائز نہیں مراد لینے کو غلط قرار دیتے ہوئے لکھا ہے

”لا سبيل إلى الاول لإفضائه إلى سد باب السفر للتجارة وصلة الرحم وطلب العلم وغيرها فتعين الثاني، والأولى أن يقدر ما هو أكثر مناسبة وهو لا تشد الرحال إلى مسجد للصلاة فيه إلا إلى الثلاثة، فيطل بذلك قول من منع شد الرحال إلى زيارة القبر الشريف وغيره من قبور الصالحين والله اعلم“

(فتح الباری لابن حجر، باب فضل الصلاة في مسجد مكة والمدينة الجزء الثالث، الصفحة ۵۴،

بالطبعة الكبرى الميرية ببولاق مصر)

شارحین حدیث اور ائمہ امت نے صحیح بخاری کی مذکورہ حدیث پاک کا یہ مفہوم بیان نہیں کیا کہ زیارت مقدسہ کے ارادہ سے سفر کرنا جائز نہیں بلکہ زیارت مقدسہ کی ترغیب والی احادیث شریفہ کی وجہ سے بلا اختلاف محبوب و پسندیدہ قرار دیا جیسا کہ حافظ ابن حجر عسقلانی رحمۃ اللہ علیہ نے لکھا ہے

(فتح الباری لابن حجر، باب فضل الصلاة فی مسجد مكة والمدينة الجزء الثالث، الصفحة ۵۴،
بالطبعة الكبرى الميرية ببولاق مصر)

حدیث میں مساجد کا ذکر ہے نہ کہ مزارات کا اس حدیث کے حوالہ سے مزید تفصیلات میرے قبلہ والد گرامی حضور فیض ملت نور اللہ مرقدہ کی تصنیف ”لا تشد الرحال الا الی ثلاثة مساجد کی تحقیق“ میں دیکھیں۔

بلکہ سیدی امام احمد رضا خان علیہ الرحمہ والرضوان نے بات ہی ختم کر دی کہ

ان کے طفیل رب نے حج بھی کرا دیئے
اصل الاصول حاضری اس پاک در کی ہے

واللہ اعلم بالصواب

مدینے کا بھکاری الفقیر القادری محمد فیاض احمد ایسی

حال دیرہ دینی متحدہ عرب امارات

۲۱/ محرم الحرام ۱۴۳۶ھ جمعة المبارک

مکہ شریف میں مولد النبی صلی اللہ علیہ وآلہ وسلم کو شہید کرنے کا منصوبہ

لندن (قدرت نیوز) مغربی میڈیا میں کچھ عرصہ قبل یہ خبریں منظر عام پر آئیں کہ سعودی عرب میں متعدد مقدس مقامات کو شہید کر کے ان کی جگہ نئی عمارات اور محلات تعمیر کرنے پر غور و خوض کیا جا رہا ہے جس پر ساری مسلم دنیا میں اضطراب اور تشویش کی لہر دوڑ گئی ہے۔ اب ایک دفعہ پھر صحافت کی دنیا میں ممتاز مقام رکھنے والے برطانوی اخبار دی انڈیپنڈنٹ نے دعویٰ کیا ہے کہ مکہ المکرمہ میں پیغمبر آخرا زمان صلی اللہ علیہ وآلہ وسلم کی جائے پیدائش کو شہید کر کے اس کی جگہ اربوں ڈالر کی لاگت سے ایک عظیم الشان شاہی محل تعمیر کرنے کا منصوبہ بنالیا گیا ہے۔ اخبار نے یہ دعویٰ امریکی دارالحکومت میں قائم تحقیقی ادارے گل ف انسٹی ٹیوٹ کے حوالے سے کیا ہے اور مزید کہا ہے کہ آزاد ذرائع سے بھی اس منصوبے کی موجودگی کی تصدیق کی گئی ہے۔ یہ بھی کہا گیا ہے کہ نیا محل سعودی فرمانروا کیلئے تعمیر کیا جائے گا تا کہ وہ جب کبھی مکہ المکرمہ کے دورے پر آئیں تو یہاں قیام کر سکیں۔ گل ف انسٹی ٹیوٹ کا یہ دعویٰ بھی ہے کہ مسجد الحرام کے ارد گرد واقع 95 فیصد مقدس عمارتوں کو شہید کیا جا چکا ہے اور ان کی جگہ پر تعیش ہوٹل، اپارٹمنٹ اور شاپنگ پلازے بن چکے ہیں (یا بنائے جا رہے ہیں) جبکہ برطانیہ میں قائم اسلامک ہیئرٹیج ریسرچ فاؤنڈیشن کے ڈاکٹر عرفان علاوی کے اخبار میں شائع شدہ بیان کے مطابق پچھلے ہفتے 500 سال پرانے ان ستونوں کو تباہ کر دیا گیا جو حضور صلی اللہ علیہ وآلہ وسلم کے سفر معراج کی یادگار کے طور پر سلطنت عثمانیہ کے دور میں تعمیر کئے گئے تھے۔ سعودی حکومت اس سے پہلے اس نوعیت کی خبروں کی تردید کر چکی ہے۔

(روزنامہ ”قدرت“ کراچی 14 نومبر 2014)

سندھ کے معروف روحانی پیشوا اہلسنت کے عظیم عالم دین حضرت علامہ الحاج محمد کرم اللہ الہی سجادہ نشین درگاہ ماتلی شریف ۳۰ دسمبر 2014 بروز منگل جامعہ اویسیہ رضویہ بہاولپور تشریف لائیں گے۔

اعلیٰ حضرت امام اہلسنت مجدد دین و ملت پر وانہ شمع رسالت امام احمد رضا خان علیہ الرحمۃ والراضوان کی دینی خدمات پر انہیں خراج پیش کرنے کے ۱۵ صفر المظفر کو دربار حضور فیض ملت جامعہ اویسیہ رضویہ بہاولپور میں تقریب سعید کا اہتمام ہوگا۔

عثمانی دور میں مسجد نبوی کی تعمیر عقیدت کی معراج ہے

حضور فیض ملت نور اللہ مرقدہ اپنی کتاب ”تعمیر مسجد نبوی“ میں ایک عقیدت بھری بات لکھتے ہیں

یقین کریں کہ عثمانی دور میں مسجد نبوی کی تعمیر تعمیرات کی دنیا میں محبت اور عقیدت کی معراج ہے، ذرا پڑھئے اور اپنے دلوں کو عشق نبی صلی اللہ علیہ وآلہ وسلم سے منور کریں۔

ترکوں نے جب مسجد نبوی کی تعمیر کا ارادہ کیا تو انہوں نے اپنی وسیع عریض ریاست میں اعلان کیا کہ انہیں عمارت سازی سے متعلق فنون کے ماہرین درکار ہیں، اعلان کرنے کی دیر تھی کہ مہارین تعمیرات نے اپنی خدمات پیش کیں، سلطان کے حکم سے استنبول کے باہر ایک شہر بسایا گیا جس میں اطراف عالم سے آنے والے ان ماہرین کو الگ الگ محلوں میں بسایا گیا، اس کے بعد عقیدت اور حیرت کا ایسا باب شروع ہوا جس کی نظیر دنیا میں ملنا مشکل ہے، خلیفہ وقت جو دنیا کا سب سے بڑا فرمانروا تھا، خود شہر میں آیا اور ہر شعبے کے ماہر کو تاکید کی کہ اپنے ذہن ترین بچے کو اپنا فن اس طرح سکھائے کہ اسے یکتا و بے مثال کر دے، اس اثناء میں ترک حکومت اس بچے کو حافظ قرآن اور شہسوار بنائے گی۔ دنیا کی تاریخ کا یہ عجیب و غریب منصوبہ کئی سال جاری رہا 25 سال بعد نو جوانوں کی ایسی جماعت تیار ہوئی جو نہ صرف اپنے شعبے میں یکتائے روزگار تھے بلکہ ہر شخص حافظ قرآن اور باعمل مسلمان بھی تھا یہ تقریباً 500 لوگ تھے، اسی دوران ترکوں نے پتھروں کی کانیں دریافت کیں، جنگلوں سے لکڑیاں کٹوائیں، تختے حاصل کیے گئے اور شیشے کا سامان بہم پہنچایا گیا، یہ سارا سامان شہر نبی کریم صلی اللہ علیہ وآلہ وسلم پہنچایا گیا تو ادب کا یہ عالم تھا کہ اسے رکھنے کے لیے مدینہ سے دور ایک بستی آباد کی گئی تاکہ شور سے مدینہ منورہ کا ماحول متاثر نہ ہو، نبی اکرم صلی اللہ علیہ وآلہ وسلم کے ادب کی وجہ سے اگر کسی کٹے ہوئے پتھر میں ترمیم کی ضرورت پڑتی تو اسے واپس اسی بستی بھیجا جاتا۔ ماہرین کو حکم تھا کہ ہر شخص کام کے دوران با وضو رہے اور درود شریف اور تلاوت قرآن میں مشغول رہے، حجرہ مبارک کی جالیوں کو کپڑے سے لپیٹ دیا گیا کہ گرد غبار روضہ پاک کے اندر نہ جائے، ستون لگائے گئے کہ ریاض الجنۃ اور روضہ پاک پر مٹی نہ گرے، یہ کام پندرہ سال تک چلتا رہا اور تاریخ عالم گواہ ہے ایسی محبت ایسی عقیدت سے کوئی تعمیر نہ کبھی پہلے ہوئی اور شاید کبھی بعد میں نہ ہو۔ (تعمیر مسجد نبوی شریف)

سبحان اللہ، صلو علی الحبيب

”صلی اللہ علیہ وآلہ واصحابہ وسلم“

امام احمد رضا خان فاضل بریلوی اور علمائے شام

از: عتیق الرحمن رضوی نوری مشن مالیکائیں

امام احمد رضا محدث بریلوی علیہ الرحمۃ والرضوان کی ذات محتاج تعارف نہیں، آپ کے علم و فضل کا ڈنکا نہ صرف برصغیر ہند و پاک میں بجتا ہے بلکہ عرب و عجم یورپ، امریکا و افریقہ کی علمی و ادبیوں اور عالمی دانش گاہوں میں بھی آپ کی تحقیقی و تجدیدی خدمات کو سراہا جاتا ہے۔ آپ کے دینی، سائنٹفک نظریات کی تائید و حمایت کی جاتی ہے۔ اس ضمن میں دنیائے رضویات کو ماہر رضویات پروفیسر ڈاکٹر محمد مسعود احمد نقشبندی رحمۃ اللہ علیہ کے احسانات سے انکار نہیں، پروفیسر صاحب کی بیش بہا کاوشوں اور محنتوں سے امام احمد رضا پر عالمی جامعات اور دانش کدوں میں تحقیقات کی راہیں ہموار ہوئیں، نئے نئے ابواب واہوئے۔

امام احمد رضا کی شخصیت فخر اہل سنن ہے۔ وہ جامع الکمالات تھے، مجموعہ خواہاں تھے، جامع الحیثیات تھے، ماہر علوم عقلیہ و نقلیہ، شرقیہ و غربیہ تھے، تفسیر، حدیث، فقہ میں بے مثال۔ نحو، صرف، تجوید، تصوف، سلوک، لغت، شاعری و ادب، ہندسہ، ریاضی، حساب، تاریخ، فلسفہ و سائنس، علم ہیئت، نجوم، جفر میں یکتائے روزگار تھے۔ علم مناظرہ، منطق، جبر و مقابلہ، اقتصادیات و معاشیات، ارضیات، طب، جغرافیہ میں اپنی مثال آپ تھے۔ یہ باتیں محض عقیدت کی بنیاد پر نہیں کہی گئیں۔ حسد کی عینک اتاریں اور تصانیف رضا کا مطالعہ کریں۔ مطالعہ کرنے والے امام احمد رضا کو پڑھ رہے ہیں اور اپنے سر دھن رہے ہیں۔ لوگوں نے انہیں کیا بتایا وہ کیا تھے۔ حاسدین نے انہیں بدنام کرنے کی سعی ناکام کی مگر

سب یہ صدقہ ہے عرب کے جگمگاتے چاند کا نام روشن اے رضا جس نے تمہارا کر دیا

1323ھ کو جب امام احمد رضا دوسرے سفر حج پر تشریف لے گئے اس موقع پر علامہ شیخ کمال صالح مکی علیہ الرحمہ نے علم غیب مصطفیٰ صلی اللہ تعالیٰ علیہ وسلم سے متعلق کچھ سوالات جو معترضین کی طرف سے آئے تھے، آپ کی خدمت میں پیش کیے اور استفسار کے بعد فرمایا کہ جواب ایسا ہو کہ معترضین کے دانت کھٹے ہو جائیں آپ نے کم و بیش ۸ گھنٹے کی مدت میں بر جتہ قلم برداشتہ ”الدولة المکیة بالمادة الغیبیة“ تحریر فرمایا۔ جس میں علوم مصطفیٰ علیہ الصلوٰۃ والسلام پر مدلل، تحقیقی گفتگو کی گئی۔ جسے اسی شب شریف مکہ کی محفل میں عالم اسلام سے آئے ہوئے علما کے سامنے پڑھ کر سنایا گیا۔ نصف کتاب کی سماعت کے بعد محفل برخاست ہوئی، بقیہ حصہ دوسری شب سنایا گیا۔ آقائے دو جہاں صلی اللہ تعالیٰ علیہ وسلم کے علم پاک کے اثبات پر قلم برداشتہ کئی سو صفحات پر اس تحقیقی جواب پر جلیل القدر علماء نے تقریظات اور تصدیقات تحریر

شيخ امين السفر جلاني دمشقي عليه الرحمه

الدولة المكيہ پر اپنے تاثرات کچھ یوں فرماتے ہیں:

شیخ محمد امین دمشقی علیہ الرحمہ

علامہ کبیر، فہامہ شہیر، محقق و مدق کامل شیخ احمد رضا کاں کی تالیف الدولة المکیة بالمادة الغیبیہ مطالعہ کی۔ میں نے

علامہ شیخ سید محمد تاج الدین حسنی دمشقی علیہ الرحمہ (سابق صدر جمہوریہ شام)

الدولة المكيه میں اپنی تقریظ درج کرتے ہوئے تحریر فرمایا:

اللہ تعالیٰ انہیں جزا عطا فرمائے اور ہم سب کو قیامت کے دن حضور سید الانبیاء صلی اللہ تعالیٰ علیہ وسلم کے جھنڈے تلے جمع فرمائے۔ میں نے چند وجوہات کی وجہ سے تقریظ میں اختصار کو پیش نظر رکھا پہلی بات تو یہ کہ مؤلف کے اوصاف تفصیل و تطویل سے بے نیاز ہیں۔ دوسری یہ کہ میں دیار حبیب صلی اللہ تعالیٰ علیہ وسلم سے جد اہور ہا ہوں، آنکھیں اشک بار ہیں، اور یہ تقریظ لکھ رہا ہوں۔ (9 ربیع الثانی 1331ھ / 1913ء) (ایضاً صفحہ 9)

شیخ محمد یحیی القلعی النقشبندی علیہ الرحمہ

آپ مملکت عثمانیہ کے لشکر میں شامل تھے۔ عظیم فقیہ، صوفی باصفا تھے۔ آپ کی تمام تر مشہور تصانیف میں ”خطبہ فی الحث علی مساعداۃ المجاہدین“ مشہور ترین ہے۔ آپ نے 1341ھ / 1922ء میں وفات پائی۔ ان کی تاریخ وفات میں علماء و دانشوران کا اختلاف ہے کچھ کے نزدیک 1337ھ ہے اور کچھ کا کہنا ہے کہ آپ کا وصال 1338ھ میں ہوئی۔ واللہ تعالیٰ اعلم

الدولة المكية پر اپنی ایمان افروز تقریظ میں فرماتے ہیں

اللہ تبارک و تعالیٰ نے ہمارے آقا محمد صلی اللہ تعالیٰ علیہ وسلم کو تمام علوم عطا فرمائے اور تمام پوشیدہ رازوں سے آگاہ فرمایا۔ ہمارا یہ عقیدہ ہے کہ ساری مخلوقات تک اللہ تعالیٰ کا علم پہنچانے کے لیے آپ واسطۂ عظمیٰ ہیں۔ اس بات کو وہی سمجھ سکتا ہے جس کو معرفت حاصل ہو۔ جاہل کو کیا پتہ؟ اللہ تعالیٰ سے دعا ہے کہ مؤلف کو جزائے خیر عطا فرمائے اور ہمیں ان کے ساتھ قیامت کے دن حضور علیہ الصلوٰۃ والسلام کے جھنڈے تلے جمع فرمائے۔ (21 صفر 1327ھ / 1909ء) (ایضاً صفحہ ۲۱)

شیخ محمد بن احمد رمضان شامی علیہ الرحمہ

حضرت شیخ محمد بن احمد رمضان شامی المدنی الشاذلی رحمۃ اللہ علیہ مدینہ منورہ کے ممتاز ادیب تھے۔ آپ کے اشعار زبان زدِ عام و خاص تھے۔ آپ کی تصنیف میں ”صفوۃ الادب، مناجات الحبيب فی الغزل والنسیب“ اور شعری دیوان ”تنبيه الانام فی ترتیب الطعام“ اور ”مسامرة الادیب“ مشہور ترین ہیں، ان کی تمام تصانیف مطبوعہ ہیں۔

1340ھ/1921ء کے بعد وفات پائی۔

الدولة المكيه پر اپنی گراں قدر آراء یوں رقم فرماتے ہیں

1331ھ میں جب زیارت کے ارادے سے مدینہ منورہ حاضر ہوا تو بعض فضلاء نے حضرت علامہ امام احمد رضا خاں ہندی کی تالیف الدولۃ المکیہ سے آگاہ کیا۔ میں نے یہ کتاب مطالعہ کی اور اس کو حسن بیان اور چنگی برہان میں آفتاب کی مانند چمکتا پایا۔ یہ حقیقت صاحب بصیرت اہل دل اور اہل تقویٰ پر پوشیدہ نہیں۔ علامہ موصوف نے خالق اور مخلوق کے علم کا عمدہ طریقے سے فرق بیان کر دیا جو عین حق ہے۔ اللہ تبارک و تعالیٰ مؤلف کو جزائے خیر عطا فرمائے اور علمائے اہل سنت و جماعت کی تائید فرمائے اور ہم کو ان لوگوں میں کر دے جو سن کر اچھی باتوں پر عمل کرتے ہیں (آمین)

یہ تو صرف بلادِ شام سے متعلق چند علماء کے تاثرات ہیں۔ امام احمد رضا دنیائے عرب میں مقبولیت کے اثرات کا تفصیلی

مطالعہ کے لیے امام احمد رضا اور علمائے عرب، امام احمد رضا اور علمائے مکہ المکرمہ، امام احمد رضا اور علمائے شام، امام احمد رضا علمائے حجاز کی نظر میں وغیرہ کتابوں کو ملاحظہ فرمائیں۔ (بشکریہ الحاج علامہ غلام شبیر المدنی، مدینہ منورہ)

امام احمد رضا رضی اللہ عنہ کے حوالہ سے حضور فیض ملت نور اللہ مرقدہ کی ۲۴ رسائل و کتب کا مطالعہ کریں جو فقیر کے مضمون ”رضویات میں حضور فیض ملت کی خدمات“ میں درج ہیں (محمد فیاض احمد اویسی)

مزار فیض ملت پر عقیدت مندوں کا ہجوم رہتا ہے

حضرت مفسر اعظم پاکستان نور اللہ مرقدہ کے عقیدتمندوں تلامذہ مریدین، منسلکین، متوسلین علماء کرام و مشائخ عظام حاضر ہوتے ہیں ماہ رواں میں آنے والی شخصیات کی تفصیل کچھ اس طرح ہے۔

☆ حضرت پیر طریقت سید خلیل الرحمن شاہ صاحب تشریف لائے۔

☆ جماعت اہلسنت بہاولپور ڈویژن کے زیر اہتمام گذشتہ دنوں عظیم الشان تاجدار ختم نبوت میں حضرت پیر طریقت علامہ سید ظفر علی شاہ شیخ الحدیث جامعہ غوثیہ لودھراں، شیر پنجاب علامہ مفتی محمد اقبال چشتی (لاہور) امیر جماعت اہلسنت پنجاب تشریف لائے۔

☆ ۱۵ محرم الحرام بزم فیضان اویسیہ کے زیر اہتمام جامعہ اویسیہ رضویہ بہاولپور میں درس تصوف ہوا حضرت علامہ خواجہ غلام قطب الدین فریدی سجادہ نشین گڑھی تشریف لائے اپنے خطاب میں انہوں نے تصوف میں حضور فیض ملت کی خدمات انہیں خراج عقیدت پیش کیا۔

☆ ۲۰ محرم الحرام کو حضرت صوفی عبدالستار نقشبندی کی کاوش پر پشاور سے حضرت پیر طریقت شاہ محمد احرار خلیفہ موہری شریف تشریف لائے خطاب جمعہ میں انہوں نے حضور فیض ملت کی دینی، تدریسی، تصنیفی خدمات پر انہیں سلام عقیدت پیش کیا

جبکہ ہر شب جمعہ اور ہر ماہ چاند کی ۱۵ تاریخ عصر تا مغرب دربار فیض ملت پر ختم خواجگان اور محفل ذکر ہوتی ہے۔ ہر جمعہ بعد نماز جمعہ قصیدہ بردہ شریف کے اشعار اجتماعی طور پڑھے جاتے ہیں فاتحہ خوانی کا اہتمام ہوتا ہے۔

☆ باب المدینہ (کراچی) کے دعوت اسلامی کے قافلے مسلسل درگاہ فیض ملت پر حاضر ہوتے رہتے ہیں۔ (محمد شہزاد اویسی)

سائنس اور اسلام

حضور فیض ملت مفسر اعظم پاکستان محدث بہاولپوری کی تصنیف ”سائنس اور اسلام“ کا پہلا حصہ مکتبہ غوثیہ کراچی نے شائع کیا جبکہ دوسرے حصہ کے مسودہ پر خادم اویسی (باب المدینہ) کام کر رہے ہیں اسے بھی محترم محمد قاسم ہزاروی نے مکتبہ غوثیہ کراچی سے شائع کرنے کا وعدہ کیا ہے۔ اسی حصہ دوم سے چند اکتسابات حاضر ہیں

لباس میں کالر کے نقصانات

آج کے مسلمانوں میں تہذیب جدید کی تمام برائیاں خرابیاں عیوب اور تمام نقائص ان کے اندر گھر کرتے چلے جا رہے ہیں حالات زمانہ پر ایک سرسری نظر ڈالئے تو یہ حقیقت عیاں ہے کہ فیشن پرستی کی وبا عام ہو رہی ہے سنت طریقے کی جگہ بد قسمتی سے نئے فیشن اور خاص طور پر ملک کا تعلیم یافتہ طبقہ ان باتوں اور کاموں میں پیش پیش ہے

ایک لباس کو ہی لے لیجئے کہ اس میں سوطرح کے فیشن نکال لئے گئے ہیں حالانکہ سنت کے مطابق لباس کے جہاں دینی فوائد ہیں وہاں دنیوی اور جسمانی فوائد بھی کثیر تعداد میں ہیں سنت کے مطابق لباس میں کالر کا استعمال ممنوع ہے لیکن جدید تہذیب نے کالر اور ٹائی کا استعمال کر کے اپنے آپ کو طرح طرح کی بیماریوں میں مبتلا کر دیا ہے۔ کیونکہ اس قسم کے لباس سے مندرجہ ذیل بیماریوں کے وقوع پذیر ہونے کے خطرات بڑھ جاتے ہیں۔

غده در قیہ (گردن میں اگلی طرف کا بھار) جسم کے مختلف نظاموں کی تعمیر و ترقی میں حصہ لیتا ہے۔ اسی غده میں نقص ہونے کی وجہ سے آدمی کا قد اور نشوونما متاثر ہوتے ہیں۔ ماہرین کے مطابق اگر کالر کا استعمال نہ ہوتا تو موجودہ نسل کے آدمیوں کے قد و قامت میں نمایاں فرق ہوتا اور وہ زیادہ مضبوط اور قد آور ہوتے۔

سرڈبلیو آرتوتھ کہتے ہیں کہ تنگ کالر کا استعمال سر خصوصاً دماغ میں خون کی واپسی میں مزاحم ہوتا ہے یہاں شریانیں بہت باریک ہوتی ہیں اور ان پر زیادہ دباؤ کی صورت میں ان کے پھٹ جانے کا قوی احتمال ہوتا ہے اور جھکنے کی حالت میں یہ خطرہ اور زیادہ بڑھ جاتا ہے۔ لندن کے ڈاکٹر سیلیبی کی رائے ہے کہ کالر کا استعمال سانس کی آمد و رفت میں رکاوٹ کا باعث ہوتا ہے۔ ہوا جب کاربن ڈائی آکسائیڈ لیکر باہر خارج ہونا چاہتی ہے تو کالر کی بندش اس کی راہ کو بند کر دیتی ہے اور یہ غلیظ ہوا تمام جسم کو گرم اور خون کو کثیف کر کے مسامات کو بند کر دیتی ہے۔

ڈاکٹر لوہی کوئی جرمنی کا مشہور مفکر اور معالج گزرا ہے اس کے تمام تجربات میں ماہرین نے سفید لباس کو اہمیت دی ہے۔

زمین پر بیٹھ کر کھانا کھانے کی طبی فوائد

مغربی سائنسدانوں نے ایک حالیہ تحقیق میں ثابت کیا ہے کہ کرسی میز کے بجائے زمین پر چٹائی وغیرہ بچھا کر کھانا کھانے سے صحت کیلئے بے پناہ فوائد حاصل ہوتے ہیں، اگرچہ ان فوائد کی فہرست بہت طویل ہے مگر چند ایک درج ذیل ہیں:

- ☆ زمین پر بیٹھ کر کھانے سے کھانا بہتر طور پر ہضم ہوتا ہے کیونکہ زمین پر بیٹھنے سے جسم زیادہ آرام دہ حالت میں ہوتا ہے۔
- ☆ زمین پر بیٹھ کر کھانے سے جلدی پیٹ بھرنے کا احساس ہوتا ہے جس کی وجہ سے موٹاپے کا مسئلہ پیدا نہیں ہوتا۔
- ☆ زمین پر بیٹھ کر کھانے سے آپ اپنے کھانے کے عمل پر زیادہ توجہ دیتے ہیں اور غذا بہتر طور پر جزو بدن بنتی ہے۔
- ☆ اکٹھے بیٹھ کر کھانے کا مقصد بھی زمین پر بیٹھنے سے بہتر طور پر پورا ہوتا ہے کیونکہ سارا گھرانہ ایک دوسرے سے جڑ کر بیٹھ سکتا ہے۔

☆ زمین پر بیٹھ کر کھانا کھانے سے آپ کے کمر اور کندھوں کے عضلات صحت مند رہتے ہیں جس کی وجہ سے آپ چلتے ہوئے اور بیٹھے ہوئے کمر اور کندھے سیدھے رکھتے ہیں۔

☆ یورپین جرنل آف پرنٹو کارڈیالوجی میں شائع ہونے والی تحقیق کے مطابق زمین پر بیٹھ کر کھانا کھانے والے لوگ زیادہ لمبی زندگی پاتے ہیں۔

☆ اس طریقہ سے ٹانگوں اور کولہوں کے جوڑ خشکی اور کھنچاؤ سے محفوظ رہتے ہیں۔

☆ زمین پر بیٹھ کر کھانا کھانے سے دل کی صحت بہتر ہوتی ہے اور دوران خون بھی بہتر ہو جاتا ہے جس کے نتیجے میں دل کی بیماریوں، خصوصاً ہارٹ اٹیک کا خدشہ بہت کم ہو جاتا ہے۔

داڑھی کے طبی فوائد

لندن (مانیٹرنگ ڈیسک) مسلمانوں میں 1400 سال سے پہلے سے داڑھی رکھنے کی خوبصورت روایت چلی آ رہی ہے اور اب پہلے دفعہ جدید مغربی سائنس نے بھی اسکے بے شمار فوائد کو تسلیم کر لیا ہے۔ برطانیہ میں ڈاکٹر ایڈین مونٹی اور دیگر سائنسدانوں نے انسانی صحت پر داڑھی کے بے شمار مثبت اثرات دریافت کئے ہیں جن میں سے چند اہم کا ذکر درج ذیل ہے۔

☆ شیو کے دوران جلد پر زخم آنے سے فولی کلئیس باربی نامی بیماری پیدا ہو جاتی ہے جس میں ایک ہیکٹر یا جلد میں انفیکشن

☆ داڑھی اور مونچھوں کے بال گردوغبار اور پولن ذرات کو اپنی طرف کھینچ کر ناک اور نظام تنفس میں جانے سے روکتے ہیں اور یوں الرجی سے تحفظ مل جاتا ہے۔

☆ چہرے کی جلد پر دھوپ اور ماحولیاتی اثرات کی وجہ سے جھریاں پڑنے کا عمل شروع ہو جاتا ہے جبکہ داڑھی کی صورت میں جھریوں کا مسئلہ بہت ہی کم رہ جاتا ہے۔

☆ دمہ کی مشہور برطانوی ڈاکٹر ڈیورائیڈل کہتی ہیں کہ داڑھی کے بال دمہ پیدا کرنے والے خطرناک جراثیموں سے پھیپڑوں کو بچاتے ہیں اور انسان کو دمہ جیسی موذی بیماری سے تحفظ مل جاتا ہے

سائنسدانوں نے خبردار کر دیا

کولکیٹ ٹوتھ پیسٹ موت بانٹنے لگی، تحقیق نے سب کو ہلاک کر رکھ دیا۔ امریکہ کی یونیورسٹی آف کیلیفورنیا کے سائنسدانوں نے یہ تشویشناک انکشاف کیا ہے کہ جدید قسم کے صابن، شیمپو، ٹوتھ پیسٹ اور اس نوعیت کی تقریباً تمام مصنوعات میں جراثیم کش کے نام پر ایک کیمیکل ٹرائیکلوسان (Triclosan) شامل کیا جا رہا ہے جو کہ کینسر جیسی موزی بیماری کا سبب بن رہا ہے۔

یہ بات بھی سامنے آئی کہ اس کیمیکل کے اثرات جگر کو بے کار کر سکتے ہیں، ہارمونز میں بے قاعدگی پیدا کر سکتے ہیں اور پٹھوں کے کھنچاؤ کا باعث بنتے ہیں۔ یہ کیمیکل اس قدر عام استعمال ہوتا ہے کہ 97 فیصد ماؤں کے دودھ میں بھی اس کے اثرات

ملے ہیں یعنی یہ صابن، شیمپو جیسی چیزوں اور ٹوتھ پیسٹ وغیرہ سے جسم میں منتقل ہو جاتا ہے اور طویل عرصے تک اس کا شکار رہنے والے مہلک بیماریوں میں مبتلا ہو جاتے ہیں۔

تحقیق کاروں کا یہ بھی کہنا ہے کہ جراثیم کش صابن صاف بیکٹیریا کے خلاف کام کرتے ہیں جبکہ زیادہ تر بیماریاں وائرس کے ذریعے پھیلتی ہیں اس لئے سادہ صابن کے ساتھ اچھی طرح ہاتھ دھونا ہی بہتر ہے۔ یہ تحقیق سائنسی جریدے Proceedings of National Academy of Sciences میں شائع ہوئی ہے۔

(روزنامہ ”پاکستان“ ۲۰ نومبر ۲۰۱۴ء)

ایک سبق آموز کہانی ضرور پڑھیں

ترکمان دکان بند کر کے گھر گیا تو کہیں سے گھومتا پھر تا ایک سیاہ کوبرا ناگ اس کی ورکشاپ میں گھس آیا یہاں بظاہر تو ناگ کی دلچسپی کی کوئی چیز نہیں تھی پھر بھی ادھر سے ادھر اور اوپر سے نیچے جائزہ لیتا پھر ہاتھ کا اس کا جسم وہاں پڑی ایک آری سے ٹکرا کر بہت معمولی سا زخمی ہو گیا۔ گھبراہٹ میں ناگ نے پلٹ کر آری پر پوری قوت سے ڈنگ مارا۔ فولادی آری پر زور سے لگے ڈنگ نے آری کا کیا بگاڑنا تھا لاناگ کے منہ سے خون بہنا شروع ہو گیا۔

اس بار خشونت اور تکبر میں ناگ نے اپنی سوچ کے مطابق آری کے گرد لپٹ کر، اسے جکڑ کر اور دم گھونٹ کر مارنے کی پوری کوشش کر ڈالی۔ دوسرے دن جب ترکمان نے ورکشاپ کھولی تو ایک ناگ کو آری کے گرد لپٹے مردہ پایا جو کسی اور وجہ سے نہیں محض اپنی طیش اور غصے کی بھینٹ چڑھ گیا تھا۔

کہانی بھلے جاندار نہ ہو، عبرت اور سبق کیلئے چند اچھی باتیں اس سے اخذ ہوتی ہیں کہ

☆ بعض اوقات غصے میں ہم دوسروں کو نقصان پہنچانے کی کوشش کرتے ہیں مگر وقت گزرنے کے بعد ہمیں پتہ چلتا ہے کہ ہم نے اپنے آپ کا زیادہ نقصان کیا ہے اچھی زندگی کیلئے بعض اوقات ہمیں کچھ چیزوں کو..... کچھ لوگوں کو..... کچھ حوادث کو..... کچھ کاموں کو..... کچھ باتوں کو نظر انداز کرنا چاہیے۔ اپنے آپ کو ذہانت کے ساتھ نظر انداز کرنے کا عادی بنائیے، ضروری نہیں کہ ہم ہر عمل کا ایک رد عمل دکھائیں ہمارے کچھ رد عمل ہمیں محض نقصان ہی نہیں دیں گے بلکہ ہو سکتا ہے کہ ہماری جان بھی لے لیں۔

﴿دعائے مغفرت کی اپیل﴾

حضور فیض ملت کے وفادار ساتھی محترم بابا حشمت علی چشتی نزد مسجد خرم بہاولپور فوت ہوئے ہر سال ۱۳ ربیع الاول کی شب ہر گھر محفل میلاد شریف کا خوب اہتمام کرتے تھے۔

متحدہ عرب امارات میں چند روز قیام

فقیر گذشتہ ماہ ۴ نومبر ۲۰۱۴ء کو متحدہ عرب امارات کے احباب طریقت کی دعوت پر وہاں حاضر ہوا۔ ۱۹ نومبر کو واپسی ہوئی وہاں کیا مصروفیات رہیں؟ یہ تفصیل طلب مضمون ہے۔ البتہ وہاں کے احباب نے بہت زیادہ محبتیں دیں جو ہمیشہ یاد رہیں گئیں۔ محترم محمد علی اویسی اور محمد اویسی نے فقیر کے لیے ویزہ وغیرہ کے تمام معاملات حل کئے اور قیام و طعام کا اعلیٰ انتظام کیا۔ علامہ محمد نعمان شاذلی اویسی (عجمان) خدمت میں قدم بقدم رہے۔ محمد عمر اویسی محمد ارشد اویسی بروقت ساتھ ساتھ رہے۔

حضرت علامہ مولانا محمد عباس رضوی (دارالافتاء ابو ظہبی) کو جب فقیر کی آمد علم ہوا تو بہت خوش ہوئے اور ۱۴ نومبر کے جمعۃ المبارک کے خطاب کے لیے ابو ظہبی کے علاقہ الصفاء کی جامع مسجد میں اہتمام فرمایا ابو ظہبی کے سفر میں الحاج عبد المجید قادری کی خدمات مثالی تھیں ویسے بھی وہ اہلسنت کا درد رکھتے ہیں ان کا حال دل سن کر مسلک حق کے فروغ کے لیے کچھ کرنے کے جذبات پیدا ہوئے۔

ڈاکٹر محمد سجاد صاحب نے باوجود سرکاری مصروفیات کے کافی وقت فقیر کے ساتھ گزارا محترم محمد عتیق نے دہی کے مشہور مقامات کی سیر ضرور کرائی مگر فحاشی کو دیکھ دل خون کے آنسو رو پڑا فوراً اپنی رہائش گاہ پر آنے میں اپنی عافیت سمجھی دوران قیام شارحہ کے احباب ملے۔

حکیم ضیاء الحسن مجتبیٰ سے ایک تفصیلی نشست ہوئی۔ شب جمعہ قصیدہ بردہ شریف کی ایک مجلس میں جانا ہوا عرب کے لوگ جس عقیدت و احترام سے مکمل قصیدہ کا ورد کر رہے تھے اللہ اللہ.....

محمد فیاض احمد اویسی مدیر ماہنامہ فیض عالم بہاولپور

ہندوستان میں حضور فیض ملت کی تصانیف کی دھوم

حضور فیض ملت مفسر اعظم پاکستان حضرت علامہ الحاج حافظ محمد فیض احمد اویسی رضوی محدث بہاولپوری نور اللہ مرقدہ کی تفسیر فیوض الرحمن ترجمہ روح البیان مکمل ۳۰ پارے دہلی کے مکتبہ رضویہ سے عرصہ پہلے شائع ہو رہی ہے جس کو پڑھ کر ہند کے اردو خواندہ حضرات مستفید ہو رہے ہیں۔ گزشتہ دنوں اسیر مفتی اعظم ہند حضرت الحاج سعید احمد نوری بمبئی (انڈیا) سے فون بات ہوئی تو انہوں نے بتایا کہ حضور فیض ملت علیہ الرحمہ کی ”شرح حدیث بخشش“ ۲۵ جلدوں میں سے ۵ جلدیں کمپیوٹر کتابت عمدہ طباعت مضبوط جلدوں کے شائع ہو کر گزشتہ دو سال سے مارکیٹ میں دستیاب ہے باقی مجلدات پر کام جاری ہے جبکہ ہند کے کئی اداروں نے حضور فیض ملت کے ضخیم رسائل شائع کئے ہیں حال ہی میں حضرت سید محمد شاہ رضاوی نے بریلی شریف سے اطلاع دی کہ ہم نے فیصلہ کیا ہے کہ حضرت مفسر اعظم پاکستان رحمۃ اللہ علیہ کی عربی اردو تصانیف تراجم، شروحات، حواشی کو پہلی فرصت میں بریلی شریف سے شائع کریں تو اس سلسلہ میں فقیر انہیں چند رسائل میل کر دیئے ہیں ان کی تفصیل یوں ہے۔

☆ امام احمد رضا اور فن تفسیر ☆ آئینہ مودودی ☆ آئینہ دیوبند ☆ غیر مقلدین کی ننگے سر نماز ☆ ابلیس
تادیوبند ☆ کیا دیوبندی بریلوی ہیں؟ ☆ رکعت رکوع کی تحقیق ☆ ذاتی و عطائی کا فرق ☆ حضور فیض
ملت ایک مثالی معلم ☆ حضور فیض ملت بحیثیت ماہر رضویات۔ (محمد فیاض احمد اویسی رضوی)